

تعارف و تبصرہ کتب

● حیاة الصحابہؓ..... حضرت مولانا محمد یوسف کاندھلویؒ

صحابہ کرامؓ وہ عظیم شخصیات ہیں جن کو اللہ تعالیٰ نے اپنے مقرب اور آخری نبی سرور کائنات حضرت محمد ﷺ کی مصاحبت کیلئے چنا۔ اذانا قبل لہم امنوا کما امن الناس کہہ کر اللہ تعالیٰ نے صحابہ کرامؓ کو حق کا معیار قرار دیا ہے۔ حضور اقدس ﷺ کا فرمان ہے کہ اصحابی کالدنور ہایہم اقتدیتم اھتدیتم میرے صحابہ کی مثال ستاروں جیسی ہے ان میں سے جس کی بھی اتباع کی جائے ہدایت تک پہنچ جاؤ گے۔ صحابہ کرامؓ حضور ﷺ کے اوصاف عالیہ اور کمالات کے آئینہ دار تھے ان کے اوصاف و کمالات کا تذکرہ قرآن پاک میں ایک دو نہیں بلکہ دسیوں مقامات پر کیا گیا ہے۔ سورۃ الفتح کے آخری آیت میں فرمایا کہ ”کافروں پر زور آور ہیں آپس میں نرم دل“ تو دیکھے ان کو تو رکوع اور سجدے میں (مشغول رہتے ہیں) اللہ تعالیٰ کا فضل اور خوشی ڈھونڈتے رہتے ہیں۔ ان کے چہروں پر سجدوں کی نشانی ملاحظہ ہوگی۔“ قرآن پاک میں ان کے رشد و ہدایت پر خدائی مہر لگائی گئی ہے۔ اولئک ہم الراشدون۔ اللہ تعالیٰ نے ان کو اپنی رضامندی کے سرٹیفکیٹ سے بھی لعد رضی اللہ عن المومنین اور رضی اللہ عنہم و رضوانہ کہہ کر نوازا۔ ایمانی حرارت کو تیز کرنے کیلئے صحابہ کرامؓ کی سیرت و تاریخ جلتی پر تیل کا کام دیتی ہے۔ اقصائے عالم تک ایمان کی دعوت پہچانے کے لئے صحابہ کرامؓ نے مکہ اور مدینہ کی بہترین سر زمین کو چھوڑنا گوارا کیا اور اس راہ میں تن من و دھن اور جان تک کی بازیاں لگائیں۔ حضرت مولانا محمد الیاس قدس سرہ بانی تبلیغی جماعت نے اسی جماعت کے احوال و واقعات کو اپنی مجالس میں بیان کرنا حرز جاں بنائے رکھا۔ خود بھی سنتے اور دوسروں کو بھی سنوانے کی تلقین فرماتے۔ بقول مولانا احسان الحق (مترجم اردو کتاب ہذا) مولانا الیاس صاحب چاہتے تھے کہ حضرات صحابہ کرامؓ کی سیرت کو دعوت کے طرز پر پیش کیا جائے اور اس کام کے لئے آپ نے اپنے عظیم لائق فرزند مولانا محمد یوسف کا انتخاب کیا اور ”آمانی الاحبار“ کا کام رکوا کر یہ کتاب جمع کرنے کا کام سپرد فرمایا جو کہ آج پوری دنیا کے مختلف زبانوں میں ”حیاة الصحابہ“ کے نام سے پڑھا پڑھایا جا رہا ہے۔ کتاب (تین ضخیم جلدوں) میں صحابہ کے احوال و واقعات خاص کر دعوتی اور تربیتی پہلوؤں کو اجاگر کر کے سوز ایمان کو جگانے کی بھرپور کوشش کی گئی ہے۔ بقول حضرت مولانا ابوالحسن علی ندویؒ یہ ایک ایسا دائرۃ المعارف (انسائیکلو پیڈیا) ہے جو اس زمانے کی تصویر سامنے رکھ دیتی ہے جس میں صحابہ کرامؓ کی زنگی اور ان کے اخلاق و حقائق کے تمام پہلو باریکیوں